

ሰንበት ዘስብከት

ታላላቅ 12 2007 (12/22/2014)

መዝሙር: ወልደ መድኅን ንሰብክ ።

ንባባት: 1ቆሮ 1:39፣ 1ዮሐ 2:14-ፍ፣ ግ.ሐ. 3:17-ፍ፣ ማር 13:3337

ስብከት: “ፈኑ እደከ እምአርያም፣ ወአድኅነኒ ወባልሓኒ እማይ ብዙኅ፣ ወእምእደሆሙ ለደቂቀ ነኪር።” “ኢድካ ካብ ላዕሊ ስደድ ካብ ዓሚቶ ማያት አውጽአኒ፣ ካብ ኢድ ወዲ ጓና አናግፈኒ”፣ መዝ. 144:7።

ካብ 7 ታላላቅ ክሳብ 27 ታላላቅ ዘሎ ዘመነ ስብከት ወይ ምጽአት ይብሃል። ሰለስተ ሰናብቲ ዝሓዘ እዩ፣ ዘስብከት፣ ዘብርሃን፣ ዘኖላዊ ይብሃል። ሓሓድ ጊዜ ከአ 4ይ ዘመርዓዊ ይውሰኹ። ዘስብከት ዘብሎ ነብያት ጎይታና ብሥጋ ምውላዱ አስፊሖም ብትንቢት ብትምህርቲ ስለ ዘስተምሃሩን ዝሰበኹን ቤተክርስቲያን ነዚ እናሓሰበት ሰብ ንምድኃን ናብ ምድሪ ንዝመጸ አምላኽ እትሰብከሉ እዋን ስለ ዝኾነ እዩ። ናይ ሎሚ ነብያት ሰበኻትን ተሰበኻትን ንሕና ኢና፣ ንልደት ክርስቶስ ብምሉእ ልብና ተቐሪብና ክነብዕሎ እንሰናደወሉ እዋን እዩ። መብራህቲ ሰላም፣ መልእኽቲ ዕርቂ፣ ፍቕሪ፣ ሕድገት፣ ምሕረት ኣብ ሕይወትናን ኣብ ሕይወት ካልኣትን ክነግስ ብምሉእ እንቀራረቡል እዋን እዩ። ስለዚ ነፍስወከፍ ክበራበር ክሓስብ ምስ ርእሱ ክዛረብን ክርእን ዝሕተተሉ እዋን ስለ ዝኾነ ኣብ ሓደ ጉዕዞ ክንህሉ እሞ ብዓልና ብግቡእ ክነብዕሎ ኩልና ንሰናዶ። ናይ ሎሚ ሰንበት መዝሙር ንምስንዳው ክሕግዘና ኢሉ ‘ቅድሚ ዓለም ዝነበረን ዘሎን መድኅን ንሰብኽ፣ አኽሊል ናይ ሰማዕታት ሰያሚ ካህናት ተስፋ ናይ መነኮሳት፣ ወልደ መድኅን ንሰብኽ፣ ንመድኃኒ ወዱ ንሰብኽ’ እናበልና ንዝምር።

ዘስብከት ዘምጽአት እንብሎ ንምጽአት ክርስቶስ ምሉእ አፍልጦ ሃልዩና ብትግሃት ነቂሕና ክንጽብ ንማለት እዩ። ሰበኻቲ ሎሚ ንሕና ኢና ብዛዕባ ርእስና ዘይኮነ ብዛዕባ መድኃኒና ክርስቶስ ብሕይወትና ብርክባትና ከምኡ ብመንፈሳዊ ሕይወትና እንሰብኩ እዋን እዩ። ሰብ ምስ ክርስቶስ ምሉእ ሓድነት ክህልዎ ክንሰብኽ ክንምስክር ከምዘድሊ ናይ ሎሚ መዝሙር ይነግረና።

ሓደ እዋን ሓደ ካህን ንሓደ በኹሩ ዝኾነ ሕፃን ዘጠምቕ ዝነበረ ከም እተቀራረበ ወይ ከም እተሰናደወ ክፈልጥ ኢሉ፣ ጥምቀት ዓቢ ምስጢር እዩ ነዚ ተሰናዲኻ ዘሎኻ እናበለ ሓትቲዎ፣ እቲ ጎበዝ ወላዲ እወ ብዓልቲ በተይ ዘድሊ መግብን ስዋን ቀሪባ ኣላ ከምኡ ነጋይሽና ዘሓጉስ ዝበልናዮ ኩሉ ቀሪብና ኣሎና እናበለ መሊሱ። ካህን ከምኡ ማለተይ አይኮነን ማለት ብመንፈሳውነት ከምኡ እትለብስዎ ሓላፍነት ተቐሪብኩም ዘሎኹም ማለተይ እዩ። እቲ ጎበዝ እወ ብርግጽ፣ አነ ቢራን ከምኡ ዊስኪ ዘድሊ ኩሉ ቀሪብ ኣሎኹ” ኢሉ መሊሱ ይብሃል።

እዚ ምናልባት ንብዙሓት የስሕቕና ይኸውን እንተ ኾነ ብዙሓት ካባና ንልደት ክርስቶስ ክነብዕል ኣብ እንቀራረቡሉ ዘሎና እዋን ካብዚ ሰብአይ ዘይፍለ ምስንዳው ክህልወና ይክአል እዩ። ብዙሓት አትኩሮና ኣብቲ ቀንዲ ነገር ዘይኮነ ኣብ ግዳማውን ምስ ልደት ክርስቶስ ሓንቲ ርክብ ዘይብሉ ኢና እነተኩር። እዚ እዋን ምጽአት እንብሎ ንልደት ክርስቶስ ግቡእ ምስንዳው እንገብረሉ ንዳግማይ ምጽአት ጎይታ ብፍሉይ ሓሲብና እንቕረብሉ ጊዜ እዩ። ብሓቂ ክንርእዮ ከሎና ሰለስተ ምጽአት ጎይታ ኢና እንዝክር፡

፩ያ ኣብ ዝሓለፈ ዘመናት ኣብ ዓለም ቅድሚ 2000 ዓመት ዝኾነ ልደት መስሕ ንዝክር።

፬ይ ኣብ መጻኢ ክኸውን ዘለዎ ዳግማይ ምምጻእ ክርስቶስ ንሕያዋንን ንሙታንን ክፈርድ ከመጽእ ምዃኑ ኣሚና ንሰናዶ።

፭ይ ኣብዚ ሕጂ ዝኸውን ማለት ኣብ ሕይወት ነፍሲ ወከፍና ኣምላኽ ብዝተፈላለየ ጸጋታቱ ኣብ ግላዊ ሕይወትናን ከም ማሕበር ክርስቶስን ከም ሰባት ይመጽአና ነዚ ፈሊጥና ንሰናዶ።

ኣብ ዓለምና እንርእዮ ናይ እዋን ምቅርራብ እንተ ረኣና ኣብ ዓለማዊ ነገራት ማለት ብደገ ኣብ ዘብለጭልጭ ከምኡ ኣብ ግዙፍ ነገራት ዘተኮረ ምቅርራብ ክዝውተር ኢና ንርኢ ዘሎና። እዋን ልደት ዝዓበየ ሸቕጥ ዝግበሮ ሰባት ነገራት ክገዝኡ ዝቃረቡሉ እዩ ኹይኑ ዘሎ። ንደቅና ንሰብና ንእንፈትዎ ህያብ ክህብ ላዕልን ታሕትን ክብሃል ንርኢ። ቆልዑት እንታይ ህያብ ከምዝውሃቡ ክርእዩ ሃረር ይብሉ። ጥዑም መግቢ መስተ ዝተፈላለይ ንሸውሃት ዘዕግብ ንገብር። እዚ ኹሉ ኣብ ግዙፍን ሓላፍን ነገር ዘተኮረ እዩ። እዚ ንትርጉምን ምስጢርን ዘመነ ምጽኣት በኪልዎ ይርከብ። ምቅርራብና ካልእ እዩ ነቲ ቅድሚ 2000 ዓመት ምእንታና ዝተወልደ መድኅን ሎሚ ኣብ ልቢ ነፍሲ ወከፍና ኣብ ርክባትና ኣብ ሓዳርና ኣብ ቅድስናና ኣብ ኩሉ ክውለድ ቦታ ንኣኡ ዝኸውን ክንቅረብ እሞ ክንሕደስ ኣብኡ ዘሎና እምነት ሕያውን ጽኑዕን ክኸውን እንቀራረብሉ እዋን እዩ።

ኣብ ምጽኣት ክርስቶስ እንከሎና ሓንቲ ከም ዘይጎድለና ክነግር ኢሉ ቅ. ጳውሎስ ምቅርራብና ምስቲ ናይ ቀዳሞት ክርስትያን ምቅርራብ ክሰማማዕ ከምዚ ይብለና “ስለዚ ናይ ጎይታና ኢየሱስ ክርስቶስ ምግላጽ ኣብ እትጸብዩሉ ዚጎድለኩም ውህበት ጸጋ የልቦን” (1ቆሮ 1:7) ይብለና። ጳውሎስ ኣብ ግዙፍን ዓለማውን ነገርት ክንቀራረብ ኣብ እንጓየዩሉ ዘሎና ከምዚ ዝናበለ ይመኽረና “ኣብ መንፈሳዊ ውህበታት ክነድህብ”። ኣብ 1ቆሮ 12 ዘሎ ብምልኡ ከም ዝገልጸ “ቃል ጥበብ፣ ፍልጠት፣ እምነት፣ ናይ ምፍቀስ ውህበት፣ ተአምራት ምግባር፣ ትንቢት ምዝራብ፣ መናፍስቲ ምልላይ፣ ቋንቋታት ምዝራብ፣ ቋንቋታት ምትርጓም (1ቆሮ 12:8-11) እዚ ኹሉ ክንቅበል ሃራር ክንብል ይግባእ። እዚ ኩሉ ውህበታት ንሓደ ሰብ ዝተሞህበ ኣይኮነን ንነፍስወከፍና ነናትና ውህበት ኣሎና። ጳውሎስ ብምቕጻል ነተን ዝዓበየ ውህበታት ክንቅበል ይምዕደና “ነተን ዝዓበየ ውህበታት ጽዑቅ ይብሎም ንሰን ከኣ እምነት ተስፋ ፍቕሪ እየን። ኣብዚ እዋን ምጽኣት ነዘን ሰለስት ዓበይቲ ውህበታት ኣምላኽ ክንቅበል ምሉእ ምቅርራብ የድልየና። ግዙፍ ህያባትና ነቲ ዝዓበየ ህያባት መንፈስ ቅዱስ ከምእንግዳብ ክሕግዘና ኣለዎ። ንደቅና ቅድሚ ግዙፍ ህያባት ምሃብና መንፈሳዊ ውህበት ዝዓበየ ከም ዝኾነ ክንምህርም ኣሎና። እቲ ዝዓበየ ህያብና ብርእሱ ክርስቶስ ስለ ዝኾነ ብምሉእ ክንቅበሎ ምቅርራብ የድሊ። ግላዊ ንስሓ የድልየና

ክርስቶስ ብምሉእ ባህርና ለቢሱ መጺኡና “ከማና ሥጋ ለቢሱ ኣብ መንጎና ኃዲሩ” (ዮሐ 1:14)። ነዚ ብፍሉይ ክንግዳብ እንከሎና ኣምላኽ ብኣምሳሉ ዝፈጠረና ሥጋና ምስ ለበሰ ብፍሉይ ኣብ ክብ ዝበለ ርክብን ጸጋን ኣደይቡና። ተሳተፍቲ ባህሪ ኣምላኽ ሕሩያት ፍጥረት ኮና። ኣብ ኩሉ ሕይወትና ብዘይካ ኃጢአት ንኣና ስለ ዝመስለ ብወገና ነዚ ክብሪ ሎሚ ክንሕድሶ ኣብ መንጎና ዘሎ ርክብ መንፈስ ክርስቶስ ዝለበሰ ክንገብሮ፣ ከምኡ እንነብሮ ሕይወት ደቂ ኣምላኽ ብምዃና ብርሃን ክንኩልዕ ንጸልማት ጎልቢብዎም ሰይጣን ተዓዊትሎም ንዘለዉ ኣብ ብርሃን ክርስቶስ ክምለሱ ክንሕግዝ ንሕተት ኣሎና። ሰላም ፍቕሪ ኣብ ኩሉ ክንዘርእ እሞ ኩሉ ኣብ ሓደ ደምበ ኣምላኽ ክንጥርነፍ ናታትና ተሳትፎን ጸዕርን ይሓትት። ነዚ ኣብ ግብሪ ክነውዕሎ ኣምላኽ ኣብ መንጎና ክሓድር እሞ ጸግኡ ክንቅበል እንተ ኾና።

- **ግላዊ ንስሓ ክንገብር ኣሎና።** ኣብ ቅድሚ ኣምላኽ ተደፊእና ንኹሉ ዝገበርናዮ ኃጢአት ክንጎዱ ክንግዳብ ይግባእ። ጸም ጸሎት ምጽዋት ኣብ ግላዊ ሕይወትና ክነተግብር ኣሎና። ቤትና ዓጺና ነቲ ብሕቡእ ዝርኢ ኣምላኽ ክንዛረቦ ክንክእል ኣሎና።

- ስለምንታይ እዩ ኢየሱስ ክብ መንገድ ክውለድ ደልዩ ኢልና ክንሓትት ይግብአና። ንሱ ከማና ዝኾነ ንሕና ክንድሕን ምሉእት ፍጥረት ክንከውን ኢሉ እዩ። ሕጂ እውን ይመጽእ ኢሎ ንሕያዋንን ንሙታንን ክፈርድ ከምጽእ እዩ ስለዚ ነዚ ዳግማይ ምጽኡቱ ብኹሉ ተቐሪብና ክንጸንቦ ይግባእ። እዚ እንተ ገበርና ክብ ዳግማይ ምጽኡቱ ነቲ “ኡቱም ናይ አቦይ ብሩኻት እቲ ዓለም ክፍጠር እንከሎ ዝተዳለወልኩም መንግስቲ ክትወርሱ ንዑ” (ማቴ 25:34) ዝብል ክንሰምዕ ኢና።
- ሳልሳይ ምጽኡት እንብሎ ቀንድን አድላይ ምጽኡት ኢሎ ንሱ ኸአ አምላኽ ዕለት ዕለት ክብ መዓልታዊ ሕይወትና ይመጽእ። ዕለት ዕለት ክንስዕብን ምስኡ ክንከውንን ኢሉ ይጽውዓና። አምላኽ ብኢየሱስ አቢሉ ክብ ቤተልሔም ጥራሕ አይ ኮነን መጺኡና። ከምኡ ክብ መወዳእታ ዓለም ንኹልና ክብኡ ክእከበና ኢሉ ጥራሕ አይ ኮነን ዝመጽእ። ክብ ሕይወትና ክብዝኾነ እዋን ብዝኾነ ሰብን ዝንጎፈና ተመክሮ ሕይወትን ገሩ ይመጽእና። “ኩሉ ጊዜ ምሳኹም አሎኹ” (ማቴ 28:20) ዝብሎ አምላኽ ክብ ኢየሱስ ክርስቶስ አማኑኤልና “እግዚአብሔር ምሳና” እዩ።

እምብእር ሰለስተ ምጽኡት ክርስቶስ ኩሉ ጊዜ ክብ ነነድሕዱ ዝተራኸበ እዩ። እቲ ናይ ኢየሱስ ክብ ቤተልሔም ምውላድ መሰረት ናይ እዚ ዘሎናዮን ዝመጽእ ሕይወትን እዩ። ነፍስወከፍና ካብዚ ዓለም ክንሓልፍ ኢና ስለዚ ምስንዳው የድልየና። ንሓንቲ ምኽንያት ኢና ተፈጠርና ንሳ ኸአ ምስ አምላኽ ንዘለዓልም ክነብር ምእንቲ እዩ። ምሉእ ዳዕርና ሕይወትና ነዚአ ክንሰርሕ ኢሎና። ክብ ዓለም እቲ ዝኸፍአ በደል ነዚ መጻዕዕታ አምላኽ ዋጋ ከይሃብካ ምንባር እዩ። ናይ ሎሚ ወንጌል “እቲ ጊዜኡ ምክስ ምጂኑ አይትፈልጥዎን ኢኹም እዋ ተጠንቀቂ ንቕሑን ጸልዩን” ይብለና። ነዚ ክብነት ክኾነና ኢሉ ናይ ሓደ ንመገሻ ዝኸደ ሰብ እዋ ነቶም አገልገልቱ ንነፍስወከፍም መመዞም ሂቡ ዝኸደ እዋ ብዘይተሓስበ መዓልቲ መጺኡ ጸብጸብ ዝሓተተ ይነግረና። ዋና ምክስ ከምዝመጽእ ስለ ዘይትፈልጡ ኩሉ ጊዜ ነቕሕኩም ጸንቡ ይብለና። ክብዚ ብዝያዳ ክንሓስበሉ ዝድለ ዘሎ ናይ ነፍስወከፍና መወዳእታ ሕይወት እዩ። ከመሎኹ ሕይወተይ ቅድስና ዝለበሰ ድዩ? ርክበይ ምስ አምላኽን ሰባትን ከመሎ። እቲ ዝኸበደ ኃጢአተይ ክፍአተይ እንታይ እዩ? ኢልና ንርእስና ክንሓትት እዋ ክነጽሕ ክንሳሕ እዩ እቲ ዝድለ።

አምላኽ “ክብ አፍደገ ደው ኢሊ ማዕጾ ጂሕኳሕ ክብል አሎኹ። ሓደ እኳ ድምፀይ ሰሚዑስ ማዕጾ እንተ ኸፈተለይ ናብኡ ኸኡቱ ምስኡ ክብ መአዲ ኸቕመጥ እዩ። ንሱእውን ምሳይ ኪቕመጥ እዩ” (ራእ 3:20) እናበለ ይጽበየና ኢሎ። ኢየሱስ ክብ ልብና ቦታ ክረክብ ፍቓድና ይሓትት ኢሎ። ክብኡ ክቕይረና አምሳሉ ክንከውን። አምሳል አምላኽ ክንከውን። ምሉእ ሰብ ሓቂ ፍቕርን ሓልዮትን ከምኡ ነጻነትን ሰላምን እንኸብር ክንብረና ይሓተና ኢሎ። መልሹለይ ስምዑኒ ተነስሑ ክብ ወንጌል እመኑ እናበለ ልቢ ነፍስወከፍና ይኸሕኹሕ እሎ። ጉዕዞ ምቕርራብ ንበይንና አይ ኮናን። መላእ ቤተ ክርስቲያን ምስና አላ። ልዕሊ ኹሉ አምላኽ ምሳና ኢሎ። እዋ ሎሚ ዓወት ክንለብስ ጉዕዞና ብቕድስና ዝተማእከለ ገርና ንመድሓኒና ክንቅበል ስንድዋት ንኹን። ንኹሉ ዝሓሊ አምላኽ ሎሚ እውን ክብዚ ጉዕዞ ምጽኡት ክብ ዘሎናሉ እዋን ብጸግኡን በረኽቱን ክመርሓና እናለምና ብተስፋ ንመዓልቲ ጎይታ ንጸቡ።

ቅዱስ ምቕርራብ ንብዓለ ልደት ይግበረልና።

አባ ንጉሠ ፍሥሓ